

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkikakesarī
vedāntācāryavaryo me sannidhattāṃ sadā hṛdi ॥

sevā śrī śrīnivāsarāghavārya mahādeśika viracitā
॥ *śrīhayavadana kalākalanamālīkā* ॥

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrimate rāmānujāya namaḥ

॥ śrīhayavadana kalākalanamālikā ॥

sacitrapūrṇendunibhaṃ vicitraṃ
satāṃ vasantaṃ hṛdaye mahāntam |
ajādiyajñeśam ajāyamānaṃ
madhuṃ bhaje viṣṇumahaṃ hayāsyam || 1 ||

viśākhayādhīta vibhūtiyugmaḥ
sararṣabhadhyātapadābjayugmaḥ |
śruto hi nāmnā madhusūdano māṃ
ramādhavo rakṣatu vājivaktraḥ || 2 ||

jyeṣṭhaṃ variṣṭhaṃ mithunaṃ manojñaṃ
trivikramaṃ satvaguṇāvadātam |
śukrasya śukraṃ nayanāpahantr
grīṣmāpahaṃ vājimukhaṃ prapadye || 3 ||

āṣāḍhanūtnāmbudabhavyadrśyaṃ
yadvāmano'bhīṣṭadamaśvavaktram |
grīṣmārditaḥ karkāṭakānukārī
śraye śuci kṣetram atīva bhogyam || 4 ||

śroṇodbhavaṃ śrīdharam acchakānti
prabhuṃ nabhonāyakakoṭitulyam |
siṃhāsyamābhāti yathaiiva tattvaṃ
hayānanaṃ bhūrikṛpābhivarṣi || 5 ||

nabhasyametat jagatāṃ namasyaṃ
bhadrasya saṅkalpakam āśu bhadram |
yathaiiva kanyā vr̥ṇute'nurūpaṃ
bhaje hr̥ṣīkeśamahaṃ hayāsyam || 6 ||

yadāśvayukśārada candrabimbaṃ
manojñaṃ aśvāsyamiṣe viśeṣāt |
tulāvihīnaṃ mama padmanābhaṃ
sadā vadan śarma labheya divyam || 7 ||

hiṃsākaraṃ vṛścikarūpamaddhā
śrutipradīpo madhumājaghāna |
sakārtikeyādinutassadorjo
dāmodaro naḥ pradadātu bhadrām || 8 ||

mṛgāśvaśīrṣo vacasāmbhūmiḥ
dhanurvinā duṣṭavināśakārī | |
hemābham antaḥ karaṇābhirāmaṃ
sahaṃ bhaje keśavam ādimūrtim || 9 ||

sahasayāśliṣṭamidam rahasyaṃ
puṣṭam prakṛṣṭam makareṇa sākam |
nārāyaṇam puṣyatamaṃ hayāsyam
vyākhyānamudrāmahitam prapadye || 10 ||

tapo mahīyassumahānmukho'yaṃ
yanmādhavārādhanamadya labdham |
kuṃbhombhasā pūrṇa ivāsmi loke
māgham bhajeyam hayaśīrṣa daivāt || 11 ||

tapasyato me suciram hayāsyah
govindarūpaḥ śubham ātanotu |
nīroddhṛto mīna ivānyathā syām
yatphalgunāyottaramasti bhadrām || 12 ||

atryanvavāyananinā dhaninā harisevayā |
maṇinā guṇinā sāndrā kalitā maṇimālikā || 13 ||

|| iti śrīhayavadana kalākalanamālikā saṃpūrṇā ||